

5. تیزاب، اساس اور نمکیات

- ارینیس کا تیزاب اور اساس کا نظریہ  تیزاب اور اساس کا ارتکاز
 محلول کا pH  تیزاب اور اساس کا pH  نمکیات



لیمو، املی، کھانے کا سوڈا، چھاپھ، سرکہ، سنترے، دودھ، ٹماٹر، ملک آف میگنیشیا، پانی، پھٹکری جیسی اشیا کی ٹمٹس کی مدد سے تین گروہ میں جماعت بندی کس طرح کی جاتی ہے؟

ذرا یاد کیجیے۔



پچھلی جماعت میں ہم نے دیکھا کہ خوردنی اشیا میں سے چند کا ذائقہ کھٹا ہوتا ہے جبکہ کچھ ترش ذائقہ والی ہوتی ہیں۔ اور چھوٹے پرچکنی محسوس ہوتی ہے۔ ان اشیا کا سائنسی نقطہ نظر سے مطالعہ کرنے پر ظاہر ہوتا ہے کہ ان میں اساسی اور تیزابی اجزا پائے جاتے ہیں۔ گزشتہ جماعت میں آپ نے ٹمٹس جیسے مظہر کے ذریعے تیزاب اور اساس کی شناخت کے آسان طریقے کا مطالعہ کیا ہے۔

ٹمٹس کا غذائی مدد سے تیزاب اور اساس کی پہچان کس طرح کی جاتی ہے؟

ہم تیزاب اور اساس سے متعلق مزید معلومات حاصل کریں گے۔ آئیے، مرکبات کے سالمے کس طرح بنتے ہیں اس بات کا اعادہ کر لیں۔

ذیل کی جدول کے حصہ الف کی خالی جگہ مکمل کیجیے۔

الف				ب
مرکبات کے نام	سالمی ضابطہ	اساسی اصلیلے	تیزابی اصلیلے	مرکب کی نوعیت
ہائیڈروکلورک تیزاب	HCl	H ⁺	Cl ⁻	تیزابی
	HNO ₃			
	HBr			
	H ₂ SO ₄			
	H ₃ BO ₃			
	NaOH			
	KOH			
	Ca(OH) ₂			
	NH ₄ OH			
	NaCl			
	Ca(NO ₃) ₂			
	K ₂ SO ₄			
	CaCl ₂			
	(NH ₄) ₂ SO ₄			


چند مرکبات کے سالموں میں H⁺ اساسی اصلیلے نظر آتا ہے، یہ سب تیزاب ہیں۔ بعض مرکبات کے سالموں میں OH⁻ تیزابی اصلیلے دکھائی دیتا ہے۔ یہ تمام اساسی مرکبات ہیں۔ جن مرکبات میں H⁺ اساسی اصلیلے اور OH⁻ تیزابی اصلیلے مختلف ہوں ایسے آینی مرکبات نمک (Salts) کہلاتے ہیں۔

اب گزشتہ جدول کا حصہ ب، مکمل کیجیے۔ اس سے واضح ہوتا ہے کہ زمینی مرکبات کی تین قسمیں تیزاب، اساس اور نمکیات ہوتی ہیں۔

آئنی مرکبات: ایک جائزہ

آئنی مرکبات کے سالموں کے دو جز ہوتے ہیں؛ کیٹی آئن (مثبت آئن / اساسی اصلیت) اور آئنی آئن (منفی آئن / تیزابی اصلیت)۔ ان آئنوں میں متضاد برقی بار کی وجہ سے ان کے درمیان قوت کشش پائی جاتی ہے، اسے ہی آئنی بندش کہتے ہیں۔ جس کا آپ پچھلی جماعت میں مطالعہ کر چکے ہیں۔ کیٹی آئن پر موجود ایک مثبت بار اور آئنی آئن پر موجود ایک منفی بار کے درمیان قوت کشش کو ایک آئنی بندش بناتی ہے۔

برق سکونی کے مطالعے کے دوران آپ نے دیکھا کہ قدرتی طور پر کسی بھی شے کی یہ فطرت ہوتی ہے کہ وہ برقی بار والی حالت سے غیر برقی بار والی حالت کی جانب حرکت کرتی ہے۔ اس کے باوجود برقی باردار برقی لحاظ سے معتدل جوہر سے باردار آئن کس طرح تیار ہوتے ہیں؟ جوہروں کی الیکٹرونی تشکیل کے ذریعے اس کی وضاحت ہوتی ہے۔ اس کے لیے سوڈیم اور کلورین کے جوہروں کے Na^+ اور Cl^- آئن اور اس سے مرکب $NaCl$ کس طرح تیار ہوتا ہے، اسے شکل 5.1 میں دکھایا گیا ہے۔



5.1: آئنی بندش والا $NaCl$ مرکب: الیکٹرون کی تشکیل

سوڈیم اور کلورین کے جوہر میں انتہائی بیرونی مدار مکمل مٹھنی حالت میں نہیں ہوتا لیکن Na^+ اور Cl^- ان آئنوں کے درمیان بیرونی مدار مکمل مٹھنی ہوتا ہے۔ مٹھن الیکٹرون پوری طرح مستقل حالت ظاہر کرتی ہے اور آگے Na^+ اور Cl^- کے مخالف باردار آئن میں آئنی بندش تیار ہونے کی وجہ سے $NaCl$ بے حد مستقل آئنی مرکب تیار ہوتا ہے۔

آئنی مرکبات کا افتراق


ذیل کے مطابق اشیا کو ملانے پر تیار ہونے والے آمیزے کو کیا کہتے ہیں؟

1. پانی اور نمک
2. پانی اور شکر
3. پانی اور تیل
4. پانی اور لکڑی کا بھوسا



جب آئنی مرکب پانی میں حل ہوتا ہے تب اس کا آبی محلول تیار ہوتا ہے۔ قیام پذیر آئنی مرکب میں مخالف باردار آئن ایک دوسرے سے متصل ہوتے ہیں۔ جب کوئی آئنی مرکب پانی میں حل ہونا شروع ہوتا ہے تو پانی کے سالمے مرکب کے آئنوں کے درمیان داخل ہوتے ہیں اور انہیں ایک دوسرے سے علیحدہ کرتے ہیں۔ یعنی آبی محلول تیار ہوتے وقت آئنی مرکب کی تحلیل ہوتی ہے۔ (شکل 5.2 دیکھیے)

محلول میں علیحدہ شدہ ہر ایک آئن کو پانی کے سالمات تمام سمتوں سے گھیر لیتے ہیں۔ اس حالت کو غوطہ ہر کرنے کے لیے ہر ایک آئن کی علامت کے دائیں جانب (aq) (aqueous یعنی آبی) لکھا جاتا ہے۔






5.2: نمک کے آبی محلول میں افترق

ارہینیس کا تیزاب اور اساس کا نظریہ (Arrhenius Theory of Acids and Bases)

1887 میں سویڈش سائنس داں ارہینیس نے تیزاب اور اساس کا نظریہ پیش کیا۔ اس نظریے میں تیزاب اور اساس کی تعریف ذیل کے مطابق دی گئی ہے۔

تیزاب (Acid): تیزاب ایک ایسی شے ہے جو پانی میں حل ہونے پر اس کے محلول میں H⁺ (ہائیڈروجن آئن) جیسا مخصوص کیٹیون آن تیار کرتا ہے۔ مثلاً HCl، H₂SO₄، H₂CO₃۔



آئیے، غور کریں۔





1. NH₃، Na₂O، CaO مرکبات کے نام بتائیے۔
2. درج بالا مرکبات پانی میں حل کرنے پر وہ پانی کے ساتھ مرکبات بناتے ہیں تب کون سے آئن تیار ہوتے ہیں؟ انہیں لکھ کر درج ذیل ترتیب مکمل کیجیے۔

NH ₃ (g) + H ₂ O (l)	→	NH ₄ ⁺ (aq) + OH ⁻ (aq)
Na ₂ O (s) +	→	2 Na ⁺ (aq) +
CaO (s) + H ₂ O (l)	→	 +

3. اوپر دیے ہوئے مرکبات کی تیزاب، اساس اور نمک میں کس طرح جماعت بندی کریں گے؟

اساس (Base): اساس ایک ایسی شے ہے جو پانی میں حل ہونے پر اس کے محلول میں OH^- (ہائیڈروآکسائیڈ آئن) جیسا مخصوص اینی آئن تیار ہوتا ہے مثلاً NaOH ، Ca(OH)_2 ۔



تیزاب اور اساس کی جماعت بندی (Classification of Acids and Bases)

1. قوی اور کمزور تیزاب، اساس اور الکلی (Strong and Weak Acids, Base and Alkali)

تیزاب اور اساس کے آبی محلول میں ان کا افتراق جتنی مقدار میں ہوتا ہے اس کے لحاظ سے ان کی جماعت بندی دو قسموں میں کی جاتی ہے: قوی اور کمزور۔

قوی تیزاب (Strong Acid): قوی تیزاب پانی میں حل کیے جانے پر اس کا مکمل افتراق ہوتا ہے اور اس کے آبی محلول میں H^+ اور متعلقہ تیزاب کے تیزابی اعلیٰ جیسے آئن بطور خاص موجود ہوتے ہیں۔ مثلاً H_2SO_4 ، HNO_3 ، HBr ، HCl ۔
کمزور تیزاب (Weak Acid): کمزور تیزاب کو پانی میں حل کیے جانے پر اس کا مکمل افتراق نہیں ہوتا اور اس کے آبی محلول میں تھوڑی مقدار میں H^+ آئن اور متعلقہ تیزاب کے تیزابی اعلیٰ آئن اور ان کے ساتھ غیر افتراق شدہ تیزاب کے سالمات بڑی مقدار میں ہوتے ہیں۔ مثلاً CH_3COOH ، CO_2 ۔

قوی اساس (Strong Base): قوی اساس کو پانی میں حل کیے جانے پر اس کا افتراق تقریباً مکمل ہو جاتا ہے اور اس کے آبی محلول میں OH^- اور متعلقہ اساس کے اساسی اعلیٰ جیسے آئن بطور خاص موجود ہوتے ہیں۔ مثلاً Na_2O ، Ca(OH)_2 ، KOH ، NaOH ۔
کمزور اساس (Weak Base): کمزور اساس کو پانی میں حل کیے جانے پر اس کا مکمل افتراق نہیں ہوتا اور اس کے آبی محلول میں کم مقدار میں OH^- آئن اور متعلقہ اساس کے اعلیوں کے ساتھ غیر افتراق شدہ اساس کے سالمات بڑی مقدار میں ہوتے ہیں۔ مثلاً NH_3 ۔
الکلی (Alkali): جو اساس پانی میں زیادہ مقدار میں حل پذیر ہوتے ہیں انھیں الکلی کہتے ہیں۔ مثلاً NH_3 ، KOH ، NaOH ۔ ان میں سے NaOH اور KOH قوی اساس ہیں جبکہ NH_3 کمزور اساس ہے۔

2. اساسیت اور تیزابیت (Basicity and Acidity)

درج ذیل جدول مکمل کیجیے۔

تیزاب: ایک سالمے سے حاصل ہونے والی H^+ کی تعداد						
HCl	HNO_3	H_2SO_4	H_2CO_3	H_3BO_3	H_3PO_4	CH_3COOH
اساسی: ایک سالمے سے حاصل ہونے والی OH^- کی تعداد						
NaOH	KOH	Ca(OH)_2	Ba(OH)_2	Al(OH)_3	Fe(OH)_3	NH_4OH

تیزاب اور اساس کی جماعت بندی بالترتیب تیزابیت اور اساسیت کے لحاظ سے بھی ممکن ہے۔

- تیزاب کی اساسیت : تیزاب کے ایک سالمے کی تحلیل سے جتنے H^+ حاصل ہو سکتے ہیں۔ وہ تعداد تیزاب کی اساسیت کہلاتی ہے۔
- اساس کی تیزابیت : اساس کے ایک سالمے کی تحلیل سے جتنے OH^- آئین حاصل ہو سکتے ہیں، وہ تعداد اساس کی تیزابیت کہلاتی ہے۔
1. صفحہ نمبر 61 کی جدول کی مدد سے یک اساسی، دو اساسی اور سد اساسی تیزابوں کی مثالیں دیجیے۔
 2. صفحہ نمبر 61 کی جدول کی مدد سے اساسوں کی تین قسمیں بتا کر ان کی مثالیں دیجیے۔




ذرا غور کیجیے۔

تیزاب اور اساس کا ارتکاز (Concentration of Acid and Base)

ایک لیمو کے دو مساوی حصے کیجیے اور ہر ایک حصے کا رس دو علیحدہ بیکر میں لیجیے۔ ایک بیکر میں 10 ملی لٹر اور دوسرے بیکر میں 20 ملی لٹر پانی لیجیے۔ دونوں بیکر کی محلول کو اچھی طرح ہلایئے اور پکھیے۔



عمل کیجیے۔



کیا دونوں بیکر کے محلول کے ذائقے میں فرق ہے؟ کون سا؟

درج بالا سرگرمی میں محلول کا کھٹا ذائقہ اس میں موجود لیمو کے رس کی وجہ سے ہے۔ دونوں محلول میں لیمو کے رس کی مقدار یکساں ہے لیکن ذائقے میں فرق ہے۔ پہلے بیکر کا محلول دوسرے بیکر کے محلول کے مقابلے زیادہ کھٹا ہے۔

ایسا کیوں ہوا؟

5.3 : لیمو کے عرق کا محلول

دونوں محلول میں گرچہ منحل کی مقدار مساوی ہے پھر بھی محلول کی مقدار میں فرق ہے۔ محلول کی مقدار کا تناسب تیار شدہ محلول کی مقدار سے مختلف ہے۔ پہلے بیکر میں یہ تناسب زیادہ ہے۔ اس لیے اس محلول کا ذائقہ زیادہ کھٹا ہے۔ اس کے برعکس دوسرے بیکر میں لیمو رس کا تناسب کل محلول میں کم ہے۔ اس لیے اس کا ذائقہ کم کھٹا ہے۔

اشیاء خوردنی کا ذائقہ اس میں موجود ذائقہ دار شے اور اس کے تناسب پر منحصر ہوتا ہے۔ اسی طرح محلول کی تمام خصوصیات اس میں موجود محلول اور منحل کی نوعیت اور محلول میں ان کے تناسب پر منحصر ہوتی ہے۔ منحل کی مقدار کا محلول کی مقدار سے تناسب دراصل منحل کا محلول میں ارتکاز ہوتا ہے۔ جب محلول میں منحل کا ارتکاز زیادہ ہو تو وہ مرکب محلول ہوتا ہے۔ اگر منحل کا ارتکاز کم ہو تو وہ ہلکا یا محلول ہوتا ہے۔

محلول کے ارتکاز کو ظاہر کرنے کے لیے کئی اکائیوں کا استعمال ہوتا ہے۔ اس میں دو اکائیوں کا استعمال زیادہ ہوتا ہے۔ پہلی اکائی میں محلول کے ایک لٹر حجم میں تحلیل شدہ منحل کی گرام میں کمیت (گرام فی لٹر g/L)، دوسری اکائی میں محلول کے ایک لٹر حجم میں تحلیل شدہ منحل کی مول میں ظاہر کی ہوئی مقدار ہے۔ اسے ہی محلول کی سالمیت (Molality M) کہتے ہیں۔ کسی محلول کی سالمیت کو ظاہر کرنے کے لیے اس محلول کا سالمی ضابطہ مربعی قوس میں لکھا جاتا ہے۔ مثلاً

'1 = [NaCl]' ... یعنی نمک کے دیے ہوئے محلول کی سالمیت 1 M (1 مولر) ہوتا ہے۔

مختلف آبی محلولوں کے ارتکاز کے لیے ذیل کی جدول مکمل کیجیے۔

منحل			منحل کی مقدار		محلول کا حجم	محلول کا ارتکاز	
A	B	C	D	$E = \frac{D}{C}$	F	$G = \frac{D}{F}$	$H = \frac{E}{F}$
نام	سالمی ضابطہ	سالمی کمیت (u)	گرام (g)	مول (mol)	لٹر (L)	گرام/لٹر (g/L)	سالمیت M mol/L
نمک	NaCl	58.5 u	117 g	2 mol	2 L	58.5 g/L	1 M
.....	HCl		3.65 g		1 L		
.....	NaOH			1.5 mol	2 L		


محلول کا pH (pH of Solutions)

ہم نے دیکھا کہ پانی میں تیزاب اور اساس کے حل ہونے پر کم یا زیادہ مقدار میں تحلیل ہوتی ہے اور بالترتیب H^+ اور OH^- آئن تیار ہوتے ہیں۔ تمام قدرتی آبی محلولوں میں H^+ اور OH^- آئن مختلف مقدار میں دستیاب ہوتے ہیں اور اس لحاظ سے ان محلولوں کی خصوصیت طے ہوتی ہے۔

مثلاً H^+ اور OH^- آینوں کی مقدار کے لحاظ سے مٹی

عام آبی محلول کا pH

تیزابی معتدل اور اساسی ہوتی ہے۔ خون کے ذریعے خلیہ مایہ کے طے شدہ افعال مناسب طریقے سے مکمل کرنے کے لیے H^+ اور OH^- آینوں کی مقدار مستقل رہنا لازمی ہے۔ خوردبینی جانداروں کے ذریعے انجام پانے والے عمل تخمیر یا دیگر حیاتی کیمیائی عمل، اسی طرح مختلف کیمیائی تعاملات میں H^+ اور OH^- آینوں کی مقدار مخصوص حد میں رکھنا ضروری ہوتا ہے۔ صاف پانی کی بھی بے حد قلیل مقدار میں تحلیل ہو کر H^+ اور OH^- آین مساوی مقدار میں تیار ہوتے ہیں۔



پانی کے افتراق کی خصوصیت کی وجہ سے کسی بھی مادے کے آبی محلول میں H^+ اور OH^- دونوں آئن ہوتے ہیں لیکن ان کا ارتکاز مختلف ہوتا ہے۔

pH	محلول	
0.0	1 مول HCl	قوی تیزاب
1.0	معدے کا تیزاب	
2.5	لیموکارس	
3.0	سرکہ	
4.1	ٹماٹر کارس	
5.0	سیاہ کافی	کمزور تیزاب
5.6	تیزابی بارش	
6.0	پیشاب	
6.5	بارش، دودھ	
7.0	صاف پانی، شکر کا محلول	
7.4	خون	معتدل
8.5	کھانے کے سوڈے کا محلول	
9.5	ٹوٹھ پیسٹ	
10.5	ملک آف میگنیشیا	
11.0	چونے کا پانی	
14.0	1 مول NaOH	قوی اساس

پانی کے افتراق کے ذریعے بننے والے H^+ آئنوں کا ارتکاز $25^\circ C$ درجہ حرارت پر 1×10^{-7} مول فی لٹر ہوتا ہے۔ اسی درجہ حرارت کو HCl اس محلول میں H^+ آئنوں کا ارتکاز 1×10^0 مول فی لٹر ہوتا ہے۔ جبکہ 1 مول $NaOH$ محلول میں H^+ کا آئنوں کا ارتکاز 1×10^{-14} مول فی لٹر ہوتا ہے۔ اس سے یہ واضح ہوتا ہے کہ عام آبی محلول میں H^+ آئنوں کے ارتکاز کی وسعت بہت زیادہ یعنی 10^0 سے 10^{-14} مول فی لٹر ہوتی ہے۔ کیمیائی اور حیاتی کیمیائی عمل میں انتہائی مفید H^+ آئنوں کے ارتکاز کا نیا اور آسان پیمانہ ڈینش سائنس داں سورینسن نے 1909 میں جاری کیا۔ اسی کو ہم آفاقی مظہر پیمانہ (pH Scale : Power of Hydrogen) کہتے ہیں۔ اس پیمانے میں صفر سے pH 14 تک وسعت ہوتی ہے۔ اس پیمانے کے مطابق پانی کا pH 7 ہوتا ہے۔ یعنی صاف پانی میں $[H^+] = 1 \times 10^{-7}$ مول فی لٹر ہوتے ہیں۔ pH 7، معتدل حالت کو ظاہر کرتا ہے جو pH پیمانے کا درمیانی نقطہ ہوتا ہے۔ تیزابی آبی محلول کا pH 7 سے کم ہوتا ہے۔ جبکہ اساسی آبی محلول کا pH 7 سے زیادہ ہوتا ہے۔

پچھلے صفحے پر چند عام محلولوں کے pH ظاہر کیے گئے ہیں۔ محلولوں کا pH معلوم کرنے کے لیے کون سا دوسرا طریقہ اپنائیں گے؟


آفاقی مظہر (Universal Indicators)

درج ذیل قدرتی اور مصنوعی مظہر تیزابی اور اساسی محلولوں میں کون سے رنگ ظاہر کرتے ہیں؟

لٹمس، ہلدی، جامن، مٹھیل آرینج، فنتھیلین



آپ نے سابقہ جماعت میں دیکھا ہے کہ کچھ قدرتی اور مصنوعی رنگین محلول تیزابی اور اساسی محلولوں میں دو مختلف رنگ ظاہر کرتے ہیں۔ ایسے رنگین محلولوں کا تیزاب اساس مظہر کے طور پر استعمال ہوتا ہے۔ pH پیمائشی طریقے میں تیزاب-اساس کی شدت کے لحاظ سے ان کے محلولوں کا pH 0 سے 14 تک تبدیل ہوتا ہے۔ pH کی اس تبدیلی کو ظاہر کرنے کے لیے آفاقی مظہر کا استعمال کرتے ہیں۔ آفاقی مظہر مختلف pH کے لیے مختلف رنگوں کو ظاہر کرتا ہے۔



5.4: آفاقی مظہر میں رنگ کی تبدیلی اور pH میٹر


کئی مصنوعی مظاہر کو مخصوص تناسب میں ملا کر آفاقی مظہر تیار کیا جاتا ہے۔ آفاقی مظہر کے محلول یا اس سے تیار کردہ pH کاغذ کی پٹیوں کا استعمال کر کے دیے ہوئے محلول کا pH طے کیا جاسکتا ہے۔ pH کی پیمائش کے لیے برقی pH میٹر (pH meter) کا استعمال ہوتا ہے۔ اس طریقے سے محلول میں برقیوں کو ڈبو کر pH کی پیمائش کی جاتی ہے۔



تیزاب اور اساس کا عمل

1. عملِ تعدیل (Neutralization)

عمل : ایک بیکر (منقارہ) میں 10 ملی لٹر ہلکایا HCl لیجیے۔ کانچ کی سلاخ کی مدد سے اس محلول کا ایک قطرہ pH کاغذی مظہر کی پٹی پر ٹپکائیے اور رنگ کا مشاہدہ کر کے محلول کا pH اندراج کیجیے۔ قطرہ بار کی مدد سے ہلکایا NaOH محلول کے چند قطرے بیکر میں ڈال کر کانچ کی سلاخ کی مدد سے ہلائیے۔ pH کاغذ کے دوسرے ٹکڑے پر اس محلول کا قطرہ ٹپکا کر pH کا اندراج کیجیے۔ اس طریقے سے قطرہ قطرہ ہلکایا NaOH ملاتے رہیے اور pH کی تبدیلی کو درج کیجیے۔ جب کاغذی مظہر پٹی پر سبز رنگ نظر آئے یعنی جب محلول کا pH 7 ہو جائے تب NaOH ملانے کا عمل روک دیجیے۔




5.5: عملِ تعدیل

تعدیلی عمل : HCl کے محلول میں NaOH کا محلول قطرہ قطرہ ملانے پر محلول کے pH میں کیوں اضافہ ہوتا جاتا ہے؟ اس کی وجہ افتراق کے عمل میں پوشیدہ ہوتی ہے۔ HCl اور NaOH دونوں کی اُن کے آبی محلول میں افتراق ہوتا ہے۔ HCl کے محلول میں NaOH محلول کی آمیزش یعنی زیادہ مرتکز H^+ آئن میں زیادہ مرتکز OH^- ملانے کی مانند ہوتا ہے۔ لیکن پانی H^+ اور OH^- آئن میں افتراق کا عمل بہت کم ہوتا ہے۔ اس لیے آمیزش کردہ اضافی OH^- آئن اضافی H^+ آئنوں کے ساتھ تعامل کر کے پانی کا سالمہ تیار ہوتا ہے۔ اور مخل پانی میں حل ہو جاتے ہیں۔ اس تبدیلی کو ذیل کی آینی مساوات کے ذریعے ظاہر کیا جاتا ہے۔




درج بالا مساوات سے ظاہر ہوتا ہے کہ Na^+ اور Cl^- آئن مساوات کی دونوں سمتوں میں ہیں۔ اس لیے اصل آینی عمل ذیل کے مطابق ہے۔



جس طرح NaOH کا محلول قطرہ قطرہ HCl کے محلول میں ملایا جاتا ہے اسی طرح OH^- آئن کے ساتھ تعامل کے نتیجے میں H^+ آئنوں کا ارتکاز بتدریج کم ہوتا جاتا ہے جس کی وجہ سے pH میں اضافہ ہوتا ہے۔

جب HCl میں مناسب مقدار میں NaOH کی آمیزش کی جاتی ہے تب حاصل شدہ آبی محلول میں صرف Na^+ اور Cl^- آئن یعنی NaCl نمک مخل پانی ہوتے ہیں تب H^+ اور OH^- آئنوں کا واحد ذریعہ یعنی پانی کا افتراق ہوتا ہے۔ اس لیے اس عمل کو تعدیلی عمل کہتے ہیں۔ تعدیلی عمل کو درج ذیل سادہ مساوات کے ذریعے بھی ظاہر کیا جاسکتا ہے۔



تیزاب اساس نمک پانی

تعدیلی عمل کے لیے ذیل کی جدول مکمل کیجیے اور اس میں تیزاب، اساس اور نمکیات کے نام لکھیے۔

تیزاب	+	اساس	→	پانی + نمک
HNO_3	+		→	$KNO_3 + H_2O$
.....	+	$2 NH_4OH$	→	$(NH_4)_2 SO_4 + \dots\dots\dots$
.....	+	KOH	→	KBr +

آئیے، غور کریں۔



تعدیل عمل کے حوالے سے تیزاب اور اساس کی کیا تعریف ہو سکتی ہے؟

اسے ہمیشہ ذہن میں رکھیں۔



عمل تعدیل کے دوران تیزاب اور اساس کے درمیان عمل ہو کر نمک اور پانی تیار ہوتا ہے۔


2. دھاتوں کا تیزابوں کے ساتھ تعامل

دھاتوں کے ساتھ ہونے والی تیزابوں کی فعالیت تیزاب کے ارتکاز کی شدت، درجہ حرارت اور دھاتوں کی عاملیت کے ذریعے طے ہوتی ہے۔ عام درجہ حرارت پر قوی تیزاب کے ہلکایا محلولوں کا اوسط عامل دھاتوں کے ساتھ تعامل کرنا آسان ہوتا ہے۔




عمل کیجیے۔

عمل : ایک بڑی امتحانی نلی لیجیے۔ نکاس نلی پر اچھی طرح بیٹھے ایسا ربر کارک منتخب کیجیے۔ میگنیشیم تار (فیتے) کے چند ٹکڑے امتحانی نلی میں لے کر اس میں ہلکایا HCl ملائیے۔ اب نلی سے نکلنے والی گیس کے قریب جلتی ہوئی موم بتی لے جا کر مشاہدہ کیجیے۔ آپ نے کیا مشاہدہ کیا؟



5.6: دھاتوں کے ساتھ قوی تیزاب کے ہلکایا محلول کا عمل

میگنیشیم دھات کے ساتھ قوی تیزاب کے ہلکایا محلول کا عمل : درج بالا عمل سے ظاہر ہوتا ہے کہ میگنیشیم دھات کا ہلکایا ہائیڈرو کلورک تیزاب کے ساتھ تعامل ہو کر احتراق پذیر ہائیڈروجن گیس تیار ہوتی ہے۔ تیزاب کے ہائیڈروجن کا میگنیشیم عامل دھات کے ذریعے ہٹاؤ ہوتا ہے۔ جس کے نتیجے میں ہائیڈروجن گیس کا اخراج بلبوں کی صورت میں ہوتا ہے۔ اس دوران دھات کی تبدیلی اساسی اصلے میں ہو کر تیزاب کے تیزابی اصلے کے ساتھ کیمیائی تعامل ہوتا ہے۔ تیار ہونے والا مرکب نمک کہلاتا ہے۔ درج ذیل نامکمل تعاملات کو مکمل کیجیے۔



3. دھاتوں کے آکسائیڈ کا تیزابوں کے ساتھ تعامل



عمل کیجیے۔

ایک امتحانی نلی میں تھوڑا پانی لے کر اس میں سرخ آکسائیڈ (لوہے کی اشیا کو رنگ دینے سے پہلے استعمال ہونے والا پرائمر) کی کچھ مقدار لیجیے۔ اس میں چند قطرے ہلکایا HCl ملائیے اور مشاہدہ کیجیے۔


1. کیا سرخ آکسائیڈ پانی میں حل ہو جاتا ہے؟
2. ہلکایا HCl ڈالنے پر سرخ آکسائیڈ کے ذرات میں کون سی تبدیلی ہوتی ہے؟



سرخ آکسائیڈ کا کیمیائی ضابطہ Fe_2O_3 ہے۔ پانی میں غیر حل پذیر سرخ آکسائیڈ HCl کے ساتھ تعامل کر کے پانی میں حل پذیر نمک $FeCl_3$ تیار ہونے سے پانی کا رنگ ہلکا پیلا ہو جاتا ہے۔ اس کیمیائی تبدیلی کو ذیل کی مساوات کے ذریعے ظاہر کیا جاسکتا ہے۔



درج ذیل تعاملات مکمل کیجیے :




1. تبدیلی عمل کے لحاظ سے دھاتی آکسائیڈ کس قسم کا مرکب ہے؟
2. 'دھاتی آکسائیڈ' اساسی ہوتے ہیں، اس بیان کی وضاحت کیجیے۔

4. دھاتی آکسائیڈ کا اساس کے ساتھ تعامل

ادھاتی آکسائیڈ کے ساتھ اساس کے کیمیائی عمل سے پانی اور نمک جیسے مرکبات بنتے ہیں۔ اس لیے ادھاتی آکسائیڈ تیزابی ہوتے ہیں۔ ایسا کہا جاتا ہے۔ کبھی کبھی ادھاتی آکسائیڈ تیزاب کی مثالیں تصور کی جاتی ہیں۔



ذیل کی مساواتیں مکمل کیجیے۔



زنک آکسائیڈ کا سوڈیم ہائیڈروآکسائیڈ کے ساتھ تعامل ہو کر سوڈیم زنکائیٹ (Na_2ZnO_2) اور پانی بنتا ہے۔ اسی طرح ایلومینیم آکسائیڈ کا سوڈیم ہائیڈروآکسائیڈ کے ساتھ تعامل ہو کر سوڈیم ایلومینائیٹ ($NaAlO_2$) اور پانی تیار ہوتا ہے۔

1. ان دونوں تعاملات کی کیمیائی مساواتیں لکھیے۔
2. کیا ان تعاملات کی روشنی میں Al_2O_3 اور ZnO کو تیزابی آکسائیڈ کہا جاسکتا ہے؟
3. دو رخا آکسائیڈ کی تعریف بیان کر کے ان کی دو مثالیں لکھیے۔




5. تیزاب کی، دھاتوں کے کاربونیٹ اور بائے کاربونیٹ کے ساتھ فعالیت

عمل : ایک امتحانی نلی میں کھانے کا سوڈا لیجیے۔ مڑی ہوئی نکاس نلی لگا ہوا برکارک لیجیے۔ اب امتحانی نلی میں لیمو کا رس ڈالیے اور فوراً برکارک کی مدد سے امتحانی نلی کو بند کیجیے اور مڑی ہوئی نکاس نلی کا دوسرا سرا چونے کے پانی والی امتحانی نلی میں ڈبوئیے۔ دونوں امتحانی نلیوں میں ہونے والی تبدیلیوں پر غور کیجیے۔ اس عمل کو دھونے کے سوڈے، سرکہ، ہلکایا HCl کی مناسب مقدار کے ساتھ دہرائیے۔ آپ کیا مشاہدہ کریں گے؟



اس عمل کے دوران بلبوں کی صورت میں خارج ہونے والی گیس چونے کے پانی کے ساتھ ملتی ہے تو چونے کا پانی دودھیا ہو جاتا ہے۔ یہ عمل کاربن ڈائی آکسائیڈ (CO_2) گیس کی کیمیائی جانچ ہے۔ چونے کے پانی کا دودھیا ہونا کاربن ڈائی آکسائیڈ کی موجودگی کو ظاہر کرتا ہے۔ دھاتوں کے کاربونیٹ اور بائے کاربونیٹ نمک پر تیزابوں کے عمل سے یہ گیس تیار ہوتی ہے۔ چونے کے پانی Ca(OH)_2 کے ساتھ CO_2 کا تعامل ہو کر CaCO_3 کا رسوب تیار ہوتا ہے۔ اس سے ظاہر ہوتا ہے کہ یہ گیس CO_2 ہے۔



درج ذیل جدول کے تعاملات مکمل کیجیے۔

کاربن ڈائی آکسائیڈ + دھاتوں کے دیگر نمک	→	ہلکایا تیزاب + دھاتوں کے کاربونیٹ نمک
$\text{Na}_2\text{CO}_3 (\text{s}) + 2 \text{HCl} (\text{aq})$	→	$2 \text{NaCl} (\text{aq}) + \text{CO}_2 (\text{g}) + \text{H}_2\text{O} (\text{l})$
$\text{Na}_2\text{CO}_3 (\text{s}) + \dots\dots\dots$	→	$\text{Na}_2\text{SO}_4 (\text{aq}) + \text{CO}_2 (\text{g}) + \dots\dots\dots$
$\text{CaCO}_3 (\text{s}) + 2 \text{HNO}_3 (\text{aq})$	→	$\dots\dots\dots + \dots\dots\dots + \dots\dots\dots$
$\text{K}_2\text{CO}_3 (\text{s}) + \text{H}_2\text{SO}_4 (\text{aq})$	→	$\dots\dots\dots + \dots\dots\dots + \dots\dots\dots$

کاربن ڈائی آکسائیڈ + دھاتوں کے دیگر نمک	→	ہلکایا تیزاب + دھاتوں کے بائے کاربونیٹ نمک
$1. \text{NaHCO}_3 (\text{s}) + \text{HCl} (\text{aq})$	→	$\text{NaCl} (\text{aq}) + \text{CO}_2 (\text{g}) + \text{H}_2\text{O} (\text{l})$
$2. \text{KHCO}_3 (\text{s}) + \text{HNO}_3 (\text{aq})$	→	$\dots\dots\dots + \dots\dots\dots + \dots\dots\dots$
$3. \text{NaHCO}_3 (\text{s}) + \dots\dots\dots$	→	$\text{CH}_3\text{COONa} (\text{aq}) + \dots\dots\dots + \dots\dots\dots$

نمکیات (Salts)

نمکیات کی قسمیں: تیزابی، اساسی اور معتدل نمکیات



عمل : سوڈیم کلورائیڈ، امونیم کلورائیڈ اور سوڈیم بائے کاربونیٹ جیسے نمکیات کی مقداروں سے ان کے 10 ملی لٹر آبی محلول تیار کیجیے۔ pH کاغذ کی مدد سے تینوں محلولوں کا pH معلوم کیجیے۔ کیا تینوں محلولوں کا pH مساوی ہے؟ pH کی قیمت کے لحاظ سے ان نمکیات کی جماعت بندی کیجیے۔

ہم نے دیکھا کہ تیزاب اور اساس کے درمیان تعامل سے نمکیات بنتے ہیں۔ اگرچہ ان تعاملات کو تبدیلی عمل کہتے ہیں پھر بھی حاصل شدہ نمک معتدل نہیں ہوتے۔ قوی تیزاب اور قوی اساس کے عمل تبدیل سے معتدل نمک بنتے ہیں۔ معتدل نمک کے آبی محلول کا pH، 7 ہوتا ہے۔ قوی تیزاب اور کمزور اساس کے عمل تبدیل سے تیزابی نمک بنتے ہیں۔ تیزابی نمک کے آبی محلول کا pH، 7 سے کم ہوتا ہے۔ اس کے برعکس کمزور تیزاب اور قوی اساس کے عمل تبدیلی سے اساسی نمک تیار ہوتے ہیں۔ ایسے نمک کے آبی محلول کا pH، 7 سے زیادہ ہوتا ہے۔

ذیل کی نمکیات کی جماعت بندی تیزابی، اساسی اور معتدل نمک ان اقسام میں کیجیے۔ سوڈیم

سلفیٹ، پوٹاشیم کلورائیڈ، امونیم نائٹریٹ، سوڈیم کاربونیٹ، سوڈیم ایسی ٹیٹ، سوڈیم کلورائیڈ

آئیے، دماغ پرزور دیں۔




آب قلماء (Water of Crystallisation)



عمل : دو امتحانی نلیوں میں نیلا تو تیا (کاپرسلفیٹ) کے کچھ ٹکڑے لیجیے۔ ایک امتحانی نلی میں پانی ڈال کر اُسے ہلایئے۔ کیا نظر آتا ہے؟

تیار شدہ محلول کا رنگ کون سا ہے؟
دوسری امتحانی نلی کو برز پر دھیمی آنچ پر گرم کیجیے۔ کیا نظر آیا؟
نیلا تو تیا (کاپرسلفیٹ) کے رنگ میں کون سی تبدیلی نظر آئی؟
امتحانی نلی کے اوپری حصے میں کیا نظر آتا ہے؟
دوسری امتحانی نلی ٹھنڈی ہونے پر اُس میں تھوڑا پانی ڈال کر اسے ہلایئے۔ تیار شدہ محلول کون سے رنگ کا ہے؟ مشاہدہ کے ذریعے کون سا نتیجہ اخذ کیا جاسکتا ہے؟



5.7: آب قلماء کی خصوصیات



گرم کرنے پر نیلا تو تیا کی قلمی ساخت ٹوٹ جاتی ہے اور بے رنگ سفوف حاصل ہوتا ہے۔ اس دوران پانی کے سالمات کا اخراج ہوتا ہے۔ دراصل یہ پانی نیلا تو تیا کی قلمی ساخت کا حصہ ہے۔ اسی پانی کو آب قلماء کہتے ہیں۔ سفید سفوف میں پانی ڈالنے پر پہلی امتحانی نلی کے محلول کے رنگ کا ہی محلول تیار ہوا۔ اس سے ظاہر ہوتا ہے کہ گرم کرنے پر نیلا تو تیا کی قلموں میں کوئی بھی کیمیائی تبدیلی

درج بالا عمل فیرس سلفیٹ، سوڈیم کاربونیٹ کے ساتھ بھی آب قلماء کر کے دیکھیے اور ان کے لیے درج بالا طریقے سے مساوات لکھیے۔
اس میں H_2O کے لیے 'x' ضرب لپیجیے۔

واقع نہیں ہوئی۔ نیلا تو تیا گرم ہونے پر پانی کا اخراج، قلموں کی ساخت کا ٹوٹنا، نیلا رنگ غائب ہونا یہ تمام طبعی تبدیلیاں ہیں۔

اشیا : تبخیری طشتی، ہنسین برز، تپائی، تار کی جالی وغیرہ

کیمیائی اشیا : پھٹکری



عمل : تبخیری طشتی میں پھٹکری کی چھوٹی چھوٹی قلمیں لیجیے۔ طشتی کو تپائی پر تار کی جالی پر رکھیے۔ طشتی کو ہنسین برز کی مدد سے حرارت دیجیے۔ مشاہدہ کیجیے۔ طشتی میں کیا نظر آتا ہے؟ پھٹکری کی لاہی یعنی کیا؟

آپنی مرکبات قلمی شکل کے ہوتے ہیں۔ ان کی قلمی ساخت آئنوں کی مخصوص ترتیب کی وجہ سے ہوتی ہے۔ کچھ مرکبات کی قلموں میں پانی کے سالمات کی موجودگی بھی اس ترتیب میں ہوتی ہے۔ یہی آب قلماء ہے۔ آب قلماء مرکبات کے کیمیائی ضابطوں کے مخصوص تناسب میں ہوتے ہیں اور انھیں کیمیائی ضابطوں میں ذیل کے مطابق ظاہر کیا جاتا ہے۔


1. قلمی اشیا میں آب قلماء ہوتا ہے۔
2. آب قلماء کے پانی کے سالمات قلموں کی اندرونی ترتیب کا حصہ ہوتے ہیں۔
3. گرم کرنے پر یا کچھ وقت کے لیے کھلا رکھنے پر آب قلماء باہر خارج ہوتا ہے اور اس حصے کی قلمی صورت ختم ہو جاتی ہے۔

1. نیلا تو تیا کی قلمی صورت - $\text{CuSO}_4 \cdot 5\text{H}_2\text{O}$
2. فیرس سلفیٹ (گرین ویٹریال) کی قلمی صورت - $\text{FeSO}_4 \cdot 7\text{H}_2\text{O}$
3. دھونے کے سوڈے کی قلمی صورت - $\text{Na}_2\text{CO}_3 \cdot 10\text{H}_2\text{O}$
4. پھٹکری - $\text{K}_2\text{SO}_4 \cdot \text{Al}_2(\text{SO}_4)_3 \cdot 24\text{H}_2\text{O}$

آبی مرکبات اور برقی موصلیت



عمل کیجیے۔



5.8: محلول کی برقی ایصالیت کی جانچ



آئیے، دماغ پر زور دیں۔

عمل : 50 ملی لیٹر پانی میں 1 گرام سوڈیم کلورائیڈ ملا کر محلول تیار کیجیے۔
دو برقی تار لے کر 6 ولٹ بیٹری کے مثبت سرے سے ایک تار جوڑیے۔
دوسرا تار بیٹری کے منفی سرے سے جوڑتے وقت اس کے درمیان ایک کنجی اور ایک برقی بلب جوڑیے۔ دونوں تاروں کے کھلے سرے سے 3 سم حصے پر سے عاجز نکال دیجیے۔ درج بالا محلول 100 ملی لیٹر کے بیکر میں لے کر دونوں تاروں کے عاجز نکالے گئے سروں کو سہارے کی مدد سے محلول میں سیدھا ڈبوئیے۔ بٹن دبائیے۔ بلب روشن ہوتا ہے یا نہیں اس کا اندراج کیجیے۔ اس عمل کو 1 گرام کاپرسلفیٹ، 1 گرام گلوکوز، 1 گرام یوریا، 5 ملی لیٹر ہلکایا H_2SO_4 اور 5 ملی لیٹر ہلکایا $NaOH$ علیحدہ علیحدہ 50 ملی لیٹر پانی میں ملائیے۔ حاصل شدہ محلولوں کا استعمال کیجیے اور تمام مشاہدات کو ایک جدول میں درج کیجیے۔
(محلول کی تبدیلی کے دوران بیکر اور تاروں کا کھلا حصہ صاف کرنا نہ بھولیں۔)

1. بیکر میں کن محلولوں کی موجودگی کے دوران بلب روشن ہوتا ہے؟
2. کون کون سے محلول موصل برق ہیں؟


جب برقی بلب میں سے برقی رو گزرتی ہے تو بلب روشن ہوتا ہے اور برقی دور مکمل ہونے پر یہ ممکن ہوتا ہے۔ اوپر کی سرگرمی میں $NaOH$ ، H_2SO_4 ، $CuSO_4$ ، $NaCl$ کے آبی محلولوں کا استعمال کرنے پر برقی دور مکمل ہوتا ہوا نظر آتا ہے۔ اس سے ظاہر ہوتا ہے کہ یہ محلول برق گزار ہیں۔

برقی تار میں سے برقی رو گزارنے کا کام الیکٹرون کرتے ہیں۔ اور محلول یا مائع میں سے برقی رو گزارنے کا کام آئن کرتے ہیں۔ بیٹری کے منفی سرے سے الیکٹرون باہر خارج ہوتے ہیں اور برقی دور مکمل کر کے بیٹری کے مثبت سرے سے بیٹری میں داخل ہوتے ہیں۔ برقی دور جب محلول / مائع ہوتے ہیں تب اُس میں دو سلاخ / تار / پٹیاں ڈبوئی جاتی ہیں۔ انھیں برقی رے (Electrode) کہتے ہیں۔ عام طور پر برقی رے موصل برق اشیاء سے بنائے جاتے ہیں۔ بیٹری کے منفی سرے سے موصل تار کے ذریعے جوڑے ہوئے برقی رے کو منفی برقی رے (Cathode) اور بیٹری کے مثبت سرے سے جوڑے گئے برقی رے کو مثبت برقی رے (Anode) کہتے ہیں۔

بعض محلول یا مائع میں برقی رے ڈبونے پر برقی دور کیوں مکمل ہوتا ہے، یہ جاننے کے لیے اوپر کی سرگرمی میں جو محلول برق گزار ہیں ان سے متعلق مزید تفصیل سے معلومات حاصل کرتے ہیں۔

آینوں کا افتراق (علیحدگی) اور برقی موصلیت (Dissociation of Ions and Electrical Conductivity)

درج بالا عمل سے واضح ہوا کہ $NaOH$ ، H_2SO_4 ، $CuSO_4$ ، $NaCl$ جیسے مرکبات کے آبی محلول برق گزار ہیں۔ ان میں سے $NaCl$ اور $CuSO_4$ نمکیات ہیں، H_2SO_4 قوی تیزاب اور $NaOH$ قوی اساس ہے۔ آپ نے دیکھا کہ نمکیات، قوی تیزاب اور قوی اساس کے آبی محلولوں میں تقریباً مکمل طور پر افتراق (علیحدگی) ہوتا ہے۔ اس لیے ان اینیوں آبی محلولوں میں بڑے پیمانے پر مثبت آئن اور منفی آئن وجود میں آتے ہیں۔



5.9: آئنوں کا افتراق


ذرات کی سیلان پذیری (بہنے کی صلاحیت - Mobility) مادے کی مانع حالت کی خاص خوبی ہوتی ہے۔ اس سیلان پذیری کی وجہ سے محلول کے مثبت آئن منفی برقیہ کے جانب کشش کرتے ہیں اور منفی برقیہ کی سمت میں حرکت کرتے ہیں۔ اس کے برعکس محلول کے منفی آئن مثبت برقیہ کی سمت میں حرکت کرتے ہیں۔ محلول کے آئنوں کی برقیہوں کی سمت حرکت یعنی محلول میں سے برق کا گزرنا ہے۔ اس سے آپ پر یہ واضح ہوتا ہے کہ اس محلول / مانع میں آئنوں کا بڑے پیمانے پر افتراق ہونے کی وجہ سے انھیں برق گزاری حاصل ہوتی ہے۔

برق پاشیدگی (Electrolysis)





عمل: 1 گرام کا پرسلیفٹ کا 50 ملی لٹر پانی میں محلول بنائیے۔ اسے 100 ملی لٹر کے ایک بیکر (منقارہ) میں لیجیے۔ تانبے کی ایک موٹی پٹی مثبت برقیہ کے طور پر لیجیے اور کاربن کی ایک سلاخ منفی برقیہ کے طور پر لیجیے۔ آلات کو شکل کے مطابق ترتیب دے کر برقی دور سے کچھ وقت کے لیے برقی رو گزرنے دیجیے۔ کیا کوئی تبدیلی نظر آئی؟

اوپر کی سرگرمی کے دوران کچھ دیر کے لیے برقی رو گزاری جانے پر محلول میں ڈوبے ہوئے منفی برقیہ کے حصے پر تانبے کی تہہ نظر آتی ہے۔ ایسا کیوں ہوا؟ دور سے برقی رو کا بہاؤ شروع ہونے پر محلول میں Cu^{2+} کے مثبت آئن منفی برقیہ کی جانب کشش کرتے ہیں۔ منفی برقیہ کی سمت سے باہر خارج ہونے والے الیکٹرون کے ساتھ Cu^{2+} آئنوں کا تعامل ہو کر Cu دھات کے جوہر تیار ہوتے ہیں اور ان جوہروں کی تہہ منفی برقیہ پر جمع ہوتی ہوئی نظر آتی ہے۔



5.10: برق پاشیدگی

محلول میں موجود Cu^{2+} آئن اس طرح استعمال ہونے کے باوجود محلول کے رنگ میں کوئی تبدیلی نظر نہیں آئی۔ اس کی وجہ یہ ہے کہ برقی رو کے بہنے کے دوران مثبت برقیہ کے تانبے کے جوہروں سے الیکٹرون نکال کر برقی تار کے ذریعے منتقل کیے گئے۔ اس لیے تیار شدہ Cu^{2+} آئن محلول میں شامل ہوئے۔ اس طرح بہنے والی برقی رو کے ذریعے محلول کے مٹل کا تجزیہ ہوتا ہے۔ اسے برق پاشیدگی (Electrolysis) کہتے ہیں۔ برق پاشیدگی کے دو عمل ہوتے ہیں؛ ایک منفی برقیہ پر تعامل اور دوسرا مثبت برقیہ پر تعامل۔ اوپر کے عمل کے دوران انجام پانے والے برق پاشیدگی کے دو حصے ذیل کے مطابق ہیں۔



آئیے، دماغ پر زور دیں۔



1. کچھلی سرگرمی میں برق پاشیدگی میں زیادہ دیر تک برقی روگزاری جانے پر مثبت برقیہ میں کون سی تبدیلی نظر آتی ہے؟
2. کیا پانی برق کا عمدہ موصل ہے؟

ویب سائٹ:

www.chemicalformula.org

اسے ہمیشہ ذہن میں رکھیں۔




1. برق پاشیدگی کے لیے مائع یا محلول میں بڑے پیمانے پر افتراق شدہ آئنوں کا رہنا ضروری ہے اس لیے جن اشیاء کے محلول یا مائع حالت میں بڑے پیمانے پر افتراق ہوتا ہے انھیں قوی برق پاش (Electrolyte) کہتے ہیں۔ نمکیات، قوی تیزاب اور قوی اساس قوی برق پاش اشیاء ہیں۔ ان کا محلول زیادہ برق گزار ہوتا ہے یعنی قوی برق پاش اشیاء مائع حالت اور محلول کی حالت میں برق کے عمدہ موصل ہوتے ہیں۔ کمزور تیزاب اور کمزور اساس کمزور برق پاش اشیاء ہیں۔
2. برق پاشیدگی کرنے کے لیے بیکر میں برق پاش اشیاء (مائع/محلول) لے کر اس میں برقیہ ڈبوئے پر جو ترتیب بنتی ہے اسے برق پاشیدگی خانہ کہتے ہیں۔

صاف پانی میں برقیہ ڈبو کر بٹن (switch) دبانے پر بھی برقی رو جاری نہیں ہوتی یعنی صاف پانی برق کا غیر موصل ہوتا ہے۔ اس کی وجہ ہم اس سے قبل دیکھ چکے ہیں۔ پانی کا افتراق بہت قلیل مقدار میں ہوتا ہے۔ پانی کی تحلیل سے تیار شدہ H^+ اور OH^- آئنوں کا ارتکاز ہر ایک کے لیے $1 \times 10^{-7} \text{ mol/L}$ ہوتا ہے۔ لیکن پانی میں کچھ مقدار میں نمک یا قوی تیزاب / اساس ملانے پر ان کے افتراق سے پانی کی برق گزاری میں اضافہ ہوتا ہے جس کی وجہ سے پانی کی برق پاشیدگی ہوتی ہے۔

پانی کی برق پاشیدگی (Electrolysis of Water)




عمل: 500 ملی لٹر صاف پانی میں 2 گرام نمک حل کیجیے۔ 500 ملی لٹر پینکشی بیکر میں اس محلول کا 250 ملی لٹر لیجیے۔ بیٹری کے مثبت اور منفی سروں کو دو برقی تار جوڑیے۔ تاروں کے دوسرے سرے پر سے 2 سم لمبائی کا حجاز نکال دیجیے۔ دونوں تار برقیروں کا کام کریں گے۔ امتحانی نلیوں میں تیار کردہ نمک کا ہلکا یا محلول لبا لب بھر لیجیے۔ یہ امتحانی نلیاں دونوں برقیروں پر اُلٹا رکھ دیجیے۔ اس کا خیال رہے کہ ان میں ہوا داخل نہ ہو۔ بیٹری کے ذریعے 6 وولٹ دباؤ پر برقی رو جاری کیجیے۔ کچھ دیر بعد امتحانی نلیوں کا مشاہدہ کیجیے۔



5.11: پانی کی برق پاشیدگی

1. کیا آپ کو امتحانی نلیوں میں برقیروں کے قریب گیس کے بلبلے تیار ہوتے نظر آتے ہیں؟
2. یہ گیسیں پانی سے ہلکی ہیں یا وزنی؟
3. دونوں امتحانی نلیوں کے محلول میں جمع شدہ گیسوں کا حجم یکساں ہے یا مختلف؟

درج بالا عمل سے ظاہر ہوتا ہے کہ منفی برقیہ کے پاس جمع شدہ گیس کا حجم مثبت برقیہ کے پاس جمع ہونے والی گیس کے حجم سے دگنا ہے۔ سائنس دانوں نے ثابت کیا کہ منفی برقیہ کے پاس ہائیڈروجن گیس جمع ہوتی ہے جبکہ مثبت برقیہ کے پاس آکسیجن گیس جمع ہوتی ہے۔ اس بات سے یہ ظاہر ہوتا ہے کہ پانی کی برق پاشیدگی ہو کر اس کے بنیادی اجزاء علیحدہ ہوتے ہیں۔ متعلقہ برقیہوں پر ہونے والا تعامل ذیل کے مطابق ہے۔



1. دونوں امتحانی نیلیوں کے محلول کی لٹمس کاغذ کی مدد سے جانچ کیجیے۔ کیا نظر آتا ہے؟
2. برق پاشیدہ اشیاء کے بطور ہلکایا H_2SO_4 اور ہلکایا NaOH کا استعمال کر کے درج بالا سرگرمی دہرائیے۔

برق پاش اشیاء کی برق پاشیدگی کے مختلف استعمال کون کون سے ہیں؟

تلاش کیجیے۔



مشق



1. متفرق جز علیحدہ کیجیے اور اس کی وجہ لکھیے۔
 - (الف) کلورائیڈ، نائٹریٹ، ہائیڈرائیڈ، امونیم
 - (ب) ہائیڈروجن کلورائیڈ، سوڈیم ہائیڈرو آکسائیڈ، کیلشیم آکسائیڈ، امونیا
 - (ج) ایسی ٹک ایسڈ، کاربونک ایسڈ، ہائیڈروکلورک ایسڈ، نائٹرک ایسڈ
 - (د) امونیم کلورائیڈ، سوڈیم کلورائیڈ، پوٹاشیم نائٹریٹ، سوڈیم سلفیٹ
 - (ه) سوڈیم نائٹریٹ، سوڈیم کاربونیٹ، سوڈیم سلفیٹ، سوڈیم کلورائیڈ
 - (و) کیلشیم آکسائیڈ، میگنیشیم آکسائیڈ، زنک آکسائیڈ، سوڈیم آکسائیڈ
 - (ز) قلمی نیلا توتیا، قلمی نمک، قلمی فیرس سلفیٹ، قلمی سوڈیم کاربونیٹ
 - (ح) سوڈیم کلورائیڈ، پوٹاشیم ہائیڈرو آکسائیڈ، ایسی ٹک ایسڈ، سوڈیم ایسی ٹیٹ
2. درج ذیل عمل انجام دینے پر کون کون سی تبدیلیاں واقع ہوں گی؟ لکھ کر اس کی وجوہات لکھیے۔
 - (الف) کارپسلفیٹ کے 50 ملی لیٹر محلول میں 50 ملی لیٹر پانی ملا دیا گیا۔
 - (ب) سوڈیم ہائیڈرو آکسائیڈ کے 10 ملی لیٹر محلول میں فناف تھیلین کے دو بوند ڈالے گئے۔
 - (ج) 10 ملی لیٹر ہلکایا نائٹرک ایسڈ میں تانبے کے برادے کے دو یا تین ذرات ڈال کر ہلایا گیا۔
 - (د) 2 ملی لیٹر ہلکایا ہائیڈروکلورک ایسڈ میں لٹمس کاغذ کا ٹکڑا ڈال کر اس میں 2 ملی لیٹر تیز NaOH ملا کر ہلایا گیا۔
 - (ه) ہلکایا HCl میں میگنیشیم آکسائیڈ ملا دیا گیا۔ اسی طرح ہلکایا NaOH میں میگنیشیم آکسائیڈ ملا دیا گیا۔
 - (و) ہلکایا HCl میں زنک آکسائیڈ ملا دیا گیا اسی طرح ہلکایا NaOH میں زنک آکسائیڈ ملا دیا گیا۔
 - (ز) چونے کے پتھر پر ہلکایا HCl ڈالا گیا۔
 - (ح) امتحانی نلی میں نیلا توتیا CuSO_4 کے ٹکڑے گرم کیے گئے اور ٹھنڈا ہونے پر اس میں پانی ملا دیا گیا۔
 - (ط) برق پاش شے میں ہلکایا H_2SO_4 ڈال کر اس میں برقی روگزاری گئی۔

3. درج ذیل آکسائیڈ کے تین گروہ میں جماعت بندی کر کے۔ وجوہات لکھیے۔

(الف) ہائیڈرونیئم آئن ہمیشہ H_3O^+ کی صورت میں ہوتے ہیں۔

(ب) تانبا یا پیتل کے برتن میں چھاپھ رکھنے پر وہ خراب ہو جاتی ہے۔

گروہ کے نام دیجیے۔
CaO, MgO, CO₂, SO₃, Na₂O, ZnO, Al₂O₃, Fe₂O₃

4. الیکٹرونی تشکیل کا خاکہ بنا کر وضاحت کیجیے۔

(الف) سوڈیم اور کلورین کے ذریعے سوڈیم کلورائیڈ کا بننا۔

(ب) میگنیشیم اور کلورین کے ذریعے میگنیشیم کلورائیڈ کا بننا۔

10. ذیل کے تعاملات کے لیے کیمیائی مساواتیں لکھیے۔

(الف) HCl کے محلول میں NaOH کا محلول ملا یا گیا۔

(ب) ہلکایا H_2SO_4 میں جست کا سفوف ڈالا گیا۔

(ج) کیلشیم آکسائیڈ میں ہلکایا نائٹرک ایسڈ ملا یا گیا۔

(د) KOH کے محلول سے کاربن ڈائی آکسائیڈ گزاری گئی۔

(ه) کھانے کے سوڈے پر ہلکایا HCl ڈالا گیا۔

11. فرق لکھیے۔

(الف) تیزاب اور اساس

(ب) کیٹیون اور اینیون

(ج) منفی برقیہ اور مثبت برقیہ

5. درج ذیل مرکبات پانی میں حل کرنے پر ان کا افتراق کس طرح ہوتا ہے؟ کیمیائی مساواتوں کے ذریعے واضح کیجیے اور افتراق کا تناسب لکھیے۔

ہائیڈروکلورک تیزاب، سوڈیم کلورائیڈ، پوٹاشیم ہائیڈرو آکسائیڈ، امونیا، ایسی ٹک تیزاب، میگنیشیم کلورائیڈ، کاپرسلفیٹ

6. ذیل کے محلولوں کا ارتکاز گرام فی لیٹر اور مول فی لیٹر اکائیوں میں لکھیے۔

(الف) 100 ملی لیٹر محلول میں 7.3 گرام HCl

(ب) 50 ملی لیٹر محلول میں 2 گرام NaOH

(ج) 100 ملی لیٹر محلول میں 3 گرام CH_3COOH

(د) 200 ملی لیٹر محلول میں 4.9 گرام H_2SO_4

12. درج ذیل اشیا کے آبی محلول کی جماعت بندی pH کے لحاظ سے 7، 7 سے زیادہ اور 7 سے کم ان گروہ میں کیجیے۔

نمک، سوڈیم ایسی ٹیٹ، ہائیڈروجن کلورائیڈ، کاربن ڈائی

آکسائیڈ، پوٹاشیم برومائیڈ، کیلشیم ہائیڈرو آکسائیڈ، امونیم

کلورائیڈ، سرکہ، سوڈیم کاربونیٹ، امونیا، سلفر ڈائی

آکسائیڈ۔

سرگرمی:

برقی ملمع کاری (Electroplating) کا استعمال روزمرہ زندگی

میں کس طرح کیا جاتا ہے؟ اس سے متعلق مزید معلومات حاصل

کیجیے۔

○○○



7. بارش کے پانی کا نمونہ حاصل کیجیے۔ اس میں آفاقی مظہر

کے چند قطرے ڈالیے۔ اس کا pH معلوم کیجیے۔ بارش

کے پانی کی نوعیت کی وضاحت کر کے جانداروں پر اس

کے اثرات بیان کیجیے۔

8. درج ذیل سوالوں کے جواب لکھیے۔

(الف) اساسی خصوصیات کے لحاظ سے تیزابوں کی جماعت

بندی کیجیے اور ہر ایک کی ایک مثال دیجیے۔

(ب) عمل تعدیل کسے کہتے ہیں؟ روزمرہ زندگی میں تعدیل

کے عمل کی دو مثالیں لکھیے۔

(ج) محلول کا pH معلوم کرنے کے لیے کن طریقوں کا

استعمال کیا جاتا ہے؟

(د) پانی کی برق پاشیدگی سے کیا مراد ہے؟ برقیوں کے

تعالل لکھ کر وضاحت کیجیے۔